



# വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റേയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

പരിശുദ്ധ കന്യകാമറിയത്തിന്റെ സ്വർഗ്ഗാരോപണത്തിരുന്നാളിന്റെയും നമ്മുടെ മാതൃഭൂമിയുടെ സ്വാതന്ത്ര്യദിനത്തിന്റേയും മംഗളങ്ങൾ സ്നേഹപൂർവ്വം ഏവർക്കും ആശംസിക്കുന്നു. നമ്മുടെ മാതൃരാജ്യത്തിനുവേണ്ടി മാതാവിന്റെ മാധ്യസ്ഥ്യം പ്രാർത്ഥിക്കാം.

## 1. സർവ്വേ ഫോം - 2019-2020

സർവ്വേഫോമിലെ കുട്ടികളുടെ എണ്ണം അനുസരിച്ചാണ് ചോദ്യപേപ്പർ നൽകുന്നത്. അതിനാൽ 2019-2020 അധ്യയനവർഷത്തെ വിശ്വാസപരിശീലകരുടെയും കുട്ടികളുടെയും വിവരങ്ങൾ രേഖപ്പെടുത്തിയ സർവ്വേ ഫോം ഇനിയും തരാത്തവർ ഉടനെ ഓഫീസിൽ എത്തിക്കേണ്ടതാണ്.

## 2. ആമുഖസെമിനാർ... നന്ദി

ജൂലൈ 12 മുതൽ 15 വരെയുള്ള തീയതികളിലായി നടന്ന 71-ാമത് ആമുഖസെമിനാറിൽ 96 വിശ്വാസപരിശീലകർ പങ്കെടുത്തു. ക്ലാസുകൾക്ക് നേതൃത്വം നൽകിയ റിസോഴ്സ് ടീം അംഗങ്ങൾക്കും പങ്കെടുത്ത എല്ലാ വിശ്വാസപരിശീലകർക്കും അവരെ പറഞ്ഞയച്ച ബഹു. വികാരിയച്ചൻമാർക്കും ഹൃദയമായ നന്ദി.

## 3. ഫുൾടൈം ക്ലാസ്

വാർഷിക കലണ്ടറിൽ നൽകിയിരിക്കുന്നപ്രകാരം മാസത്തിലെ അവസാന ഞായറാഴ്ച എല്ലാ സൺഡേസ്കൂളുകളിലും ഫുൾടൈം ക്ലാസ് നടത്തുമല്ലോ. ഗ്രൂപ്പുകളുടെ കലാപരിപാടികൾ, സംഘടനാപ്രവർത്തനങ്ങൾ, സെമിനാറുകൾ, ആരാധന, കുമ്പസാരം മുതലായവയ്ക്ക് ഉച്ചകഴിഞ്ഞുള്ള സമയം പ്രയോജനപ്പെടുത്താവുന്നതാണ്.

## 4. ഓണപരീക്ഷ - സെപ്റ്റംബർ 1

ഓണപരീക്ഷ സെപ്റ്റംബർ 1-ാം തീയതിയാണ്. പരീക്ഷയ്ക്ക് ഒരു ഷേജ പാഠങ്ങൾ താഴെകൊടുക്കുന്നു. പരീക്ഷയുടെ സമയം രാവിലെ 11.30 മുതൽ 1.30 വരെ. സമയത്തിൽ മാറ്റം വരുത്താൻ പാടില്ല. 1-ാം തീയതി

ഞായറാഴ്ചത്തെ കുട്ടികൾക്കുവേണ്ടിയുള്ള കുർബാന പരീക്ഷാസമയം അനുസരിച്ച് ക്രമീകരിക്കേണ്ടതാണ്.

ക്ലാസ് I, II	പാഠപുസ്തകം ഉപപാഠപുസ്തകം	1-5 വരെയുള്ള അദ്ധ്യായങ്ങൾ 1-3 അദ്ധ്യായങ്ങൾ
ക്ലാസ് III	പാഠപുസ്തകം ഉപപാഠപുസ്തകം	1-5 വരെയുള്ള അദ്ധ്യായങ്ങൾ 1-4 അദ്ധ്യായങ്ങൾ
ക്ലാസ് IV-VII	പാഠപുസ്തകം ഉപപാഠപുസ്തകം	1-5 വരെയുള്ള അദ്ധ്യായങ്ങൾ 1-2 അദ്ധ്യായങ്ങൾ
ക്ലാസ് VIII	പാഠപുസ്തകം ഉപപാഠപുസ്തകം	1-5 വരെയുള്ള അദ്ധ്യായങ്ങൾ 1-5 അദ്ധ്യായങ്ങൾ
ക്ലാസ് IX	പാഠപുസ്തകം ഉപപാഠപുസ്തകം	1-5 വരെയുള്ള അദ്ധ്യായങ്ങൾ 1-2 അദ്ധ്യായങ്ങൾ
ക്ലാസ് X	പാഠപുസ്തകം ഉപപാഠപുസ്തകം	1-5 വരെയുള്ള അദ്ധ്യായങ്ങൾ ഭാഗം 1:1-5 അദ്ധ്യായങ്ങൾ
ക്ലാസ് XI	പാഠപുസ്തകം ഉപപാഠപുസ്തകം	1-4 വരെയുള്ള അദ്ധ്യായങ്ങൾ 1-2 അദ്ധ്യായങ്ങൾ
ക്ലാസ് XII	പാഠപുസ്തകം ഉപപാഠപുസ്തകം	1-5 വരെയുള്ള അദ്ധ്യായങ്ങൾ സത്യമറിയാൻ (പേജ് 7-24)

NB: പരീക്ഷയ്ക്ക് 70 മാർക്കിന്റെ ചോദ്യങ്ങളും 30 മാർക്കിന്റെ ആഭ്യന്തര മൂല്യനിർണ്ണയവുമാണുള്ളത്. കൂടുതൽ വിവരങ്ങൾക്കായി പുതിയ ഹാൻഡ് ബുക്കോ പ്രോഗ്രസ് കാർഡോ കാണുക.

**5. ജനറൽ ചോദ്യങ്ങൾ**

കുട്ടികളുടെ പരീക്ഷയ്ക്കുള്ള ജനറൽ ചോദ്യങ്ങൾ വെബ്സൈറ്റിൽ കൊടുത്തിട്ടുണ്ട്. 4 മുതൽ 7 വരെയുള്ള ക്ലാസുകൾക്കും 8 മുതൽ 11 വരെയുള്ള ക്ലാസുകൾക്കും വ്യത്യസ്ത ജനറൽ ചോദ്യങ്ങളാണ് ഉള്ളത്. ജനറൽ ചോദ്യങ്ങളിൽനിന്ന് 5 മാർക്കിന്റെ ചോദ്യങ്ങൾ പരീക്ഷയ്ക്ക് ചോദിക്കുന്നതായിരിക്കും. അധ്യാപകർ കുട്ടികൾക്ക് ജനറൽ ചോദ്യങ്ങൾ കൊടുത്ത് അവരെ ഒരുക്കേണ്ടതാണ്.

**6. എയ്ഞ്ചൽസ് നേഴ്സറി**

സീറോമലബാർ കാറ്റക്കെറ്റിക്കൽ കമ്മീഷന്റെ നിർദ്ദേശമനുസരിച്ച് തലശ്ശേരി അതിരൂപതയിൽ ഇതിനോടകം വളരെയധികം സൺഡേ സ്കൂളുകളിൽ ഒന്നാം ക്ലാസിന് മുമ്പുള്ള കുട്ടികൾക്കായുള്ള എയ്ഞ്ചൽസ്

നേഴ്സറി ആരംഭിച്ചു. ഈ വർഷവും സാധിക്കുന്നത്ര സൺഡേ സ്കൂളുകളിൽ എയ്ഞ്ചൽസ് നേഴ്സറി ആരംഭിക്കേണ്ടതാണ്. പുസ്തകവും സി.ഡിയും ഓഫീസിൽ ലഭ്യമാണ്.

**7. ഡിപ്ലോമ സർട്ടിഫിക്കറ്റുകൾ**

2018-2019 പ്രവർത്തനവർഷത്തിൽ നടന്ന ഡിപ്ലോമ പരീക്ഷയുടെ സർട്ടിഫിക്കറ്റുകൾ എല്ലാ ഫൊറോന കേന്ദ്രങ്ങളിലും ജൂൺ 15 ന് എത്തിച്ചിരുന്നു. ഇനിയും സർട്ടിഫിക്കറ്റുകൾ ഫൊറോന കേന്ദ്രത്തിൽ നിന്നും എടുക്കാത്തവർ എത്രയും പെട്ടെന്നുതന്നെ എടുത്ത് കുട്ടികൾക്ക് നൽകേണ്ടതാണ്. സർട്ടിഫിക്കറ്റ് സംബന്ധമായ എന്തെങ്കിലും തിരുത്തലുകൾ ഉണ്ടെങ്കിൽ ഓഫീസുമായി ബന്ധപ്പെടേണ്ടതാണ്.

**8. അസൈൻമെന്റ് ക്ലാസ് XII**

പന്ത്രണ്ടാം ക്ലാസിലെ കുട്ടികളുടെ ഈ അധ്യയനവർഷത്തെ അസൈൻമെന്റിന്റെ വിഷയം **മിശ്രവിവാഹത്തെ ബൈബിളിന്റെയും വിശ്വാസത്തിന്റെയും അടിസ്ഥാനത്തിൽ വിലയിരുത്തുക** എന്നതാണ്. കുട്ടികളെ വിഷയം നേരത്തേ അറിയിച്ച് അസൈൻമെന്റ് എഴുതാനുള്ള ക്രമീകരണങ്ങൾ അവർക്കു ചെയ്തുകൊടുക്കുമല്ലോ. അസൈൻമെന്റിന് കുറഞ്ഞത് 10 പേജുകളെങ്കിലും ഉണ്ടായിരിക്കണം.

**9. XII -ാം ക്ലാസ്സിലെ കുട്ടികൾക്കുള്ള ധ്യാനം**

12-ാം ക്ലാസ്സിൽ പഠിക്കുന്ന കുട്ടികൾക്കുള്ള ധ്യാനം ജൂലൈ, ഓഗസ്റ്റ്, സെപ്റ്റംബർ മാസങ്ങളിലെ ഏതെങ്കിലുമൊരു ഞായറാഴ്ച നടത്തേണ്ടതാണ്. ബഹു. ഫൊറോന വികാരിയച്ചന്റെ അധ്യക്ഷതയിൽ കമ്മിറ്റികൂടി ധ്യാനത്തിനുള്ള ക്രമീകരണങ്ങൾ ഫൊറോന കമ്മിറ്റി നടത്തുമല്ലോ.

**10. ആസ്പെക്ട് 2019-2020**

2019-2020 വിശ്വാസപരിശീലനവർഷത്തിൽ അധ്യാപകരുടെ തുടർപരിശീലനത്തിനായി ഉപയോഗിക്കുന്നത് സീറോമലബാർ മതബോധന കമ്മീഷൻ പ്രസിദ്ധീകരിച്ചിരിക്കുന്ന **വിശ്വാസവഴിയിലെ സംശയങ്ങൾ** എന്ന പുസ്തകമാണ്. 304 പേജുകളുള്ള ഈ പുസ്തകത്തിന് 100 രൂപയാണ് വിലയായി നൽകേണ്ടത്. എല്ലാ വിശ്വാസപരിശീലകരും ഈ പുസ്തകത്തിന്റെ ഒരു കോപ്പി നിർബന്ധമായും വാങ്ങേണ്ടതും പഠനം ആരംഭിക്കേണ്ടതുമാണ്. ജൂലൈ മാസത്തിൽ പുസ്തകങ്ങൾ ഫൊറോന കേന്ദ്രത്തിൽ എത്തിക്കുന്നതാണ്.

**11. ഏകദിന സെമിനാർ**

അതിരൂപതാ മതബോധനകമ്മിറ്റിയുടെ നിർദ്ദേശപ്രകാരം ഏകദിന സെമിനാർ അടുത്തമാസം മുതൽ ആരംഭിക്കുന്നതാണ്. രാവിലെ 9.30 മുതൽ

വൈകുന്നേരം 5 മണിവരെയായിരിക്കും ഏകദിന സെമിനാറിന്റെ സമയം. സെമിനാർ നയിക്കുന്ന ടീം അംഗങ്ങൾ ആരേന്ന് ഓഫീസിൽ നിന്നും അറിയിക്കുന്നതായിരിക്കും. സെമിനാറിൽ ഫെറോ നയിലെ മുഴുവൻ വിശ്വാസപരിശീലകരും നിർബന്ധമായും പങ്കെടുക്കേണ്ടതാണ്.

**ജൂലൈ മാസത്തിൽ നടന്ന സെമിനാറുകൾ**

**a. പൈസക്കരി :** ജൂലൈ 21 ഞായറാഴ്ച ചെമ്പന്തോട്ടി ഫെറോനയിലെ വിശ്വാസപരിശീലകർക്ക് നടത്തപ്പെട്ട ഏകദിനസെമിനാർ സന്ദേശവേൻ ഡയറക്ടർ റവ. ഡോ. ഫിലിപ്പ് കവിയിൽ ഉദ്ഘാടനം ചെയ്തു. ഫെറോന പ്രസിഡന്റ് ശ്രീ. ബാബു കിഴക്കേപറമ്പിൽ യോഗത്തിൽ അധ്യക്ഷത വഹിച്ചു. ഫെറോന സെക്രട്ടറി ശ്രീ. ജോസ് ചുക്കനാനിൽ സ്വാഗതവും ശ്രീ. ജോൺ കടുപ്പിൽ നന്ദിയും പറഞ്ഞു. റവ. ഡോ. ഫിലിപ്പ് കവിയിൽ, റവ. ഡോ. സി. ബിൻസി മാത്യു എസ്എച്ച് എന്നിവർ ക്ലാസുകൾക്ക് നേതൃത്വം നൽകി. സെമിനാറിൽ 148 വിശ്വാസപരിശീലകർ പങ്കെടുത്തു. ഏകദിനസെമിനാറിന്റെ സുഗമമായ നടത്തിപ്പിന് സഹകരിച്ച എല്ലാവർക്കും നന്ദി.

**ജൂലൈ-ആഗസ്റ്റ് മാസങ്ങളിലെ സെമിനാറുകൾ**

1. ജൂലൈ - 31ന് നെല്ലിക്കാംപൊയിൽ ഫെറോന
2. ജൂലൈ - 31ന് തളിപ്പറമ്പ് ഫെറോന
3. ആഗസ്റ്റ് - 10ന് കുന്നോത്ത് ഫെറോന
4. ആഗസ്റ്റ് - 10ന് പൈസക്കരി ഫെറോന
5. ആഗസ്റ്റ് - 23ന് ആലക്കോട് ഫെറോന
6. ആഗസ്റ്റ് - 23ന് വായാട്ടുപറമ്പ് ഫെറോന
7. ആഗസ്റ്റ് - 28ന് എടൂർ ഫെറോന
8. ആഗസ്റ്റ് - 28ന് പേരാവൂർ ഫെറോന

**12. ദൈവശാസ്ത്രകോഴ്സ്**

ശാസ്ത്ര സാങ്കേതിക വളർച്ചയുടെ ഈ കാലഘട്ടത്തിൽ കുട്ടികൾക്ക് വിശ്വാസത്തിന്റെ ദൈവശാസ്ത്രപരവും ചരിത്രപരവുമായ അറിവ് പകർന്നു കൊടുക്കുവാൻ മതാധ്യാപകരെ പ്രാപ്തരാക്കുക എന്ന ലക്ഷ്യത്തോടെ ആരംഭിച്ചതാണ് *Lumen Ecclesiae* ദൈവശാസ്ത്രകോഴ്സ്. 2019-20 അധ്യയനവർഷത്തിൽ 60 വയസ്സിൽ താഴെയുള്ള എല്ലാ വിശ്വാസപരിശീലകരെയും ദൈവശാസ്ത്ര പഠനത്തിനായി അയയ്ക്കുകയും പ്രോത്സാഹിപ്പിക്കുകയും ചെയ്യുമല്ലോ. ഇടയ്ക്ക് വെച്ച് മുടങ്ങിപ്പോയവരും നിർബന്ധമായും BTh കോഴ്സ് പൂർത്തിയാക്കേണ്ടതാണ്. രജിസ്ട്രേഷൻ ഫോം വെബ്സൈറ്റിൽ ([alphathalassery.org](http://alphathalassery.org)) ലഭ്യമാണ്.

**13. അതിരൂപതാ വിസിറ്റേഷൻ സന്ദർശനം**

2019-2020 അധ്യയനവർഷത്തെ സൺഡേസ്കൂൾ പ്രവർത്തനങ്ങൾ വിലയിരുത്തുന്നതിനുവേണ്ടിയുള്ള അതിരൂപതാ വിസിറ്റേഷന്റെ

സന്ദർശനം ആഗസ്റ്റ് മാസത്തിൽ ആരംഭിക്കുന്നതാണ്. വിസിറ്റർ വരുന്ന വിവരം തലേ ഞായറാഴ്ച കുട്ടികളെ അറിയിക്കുകയും വി. കുർബ്ബാന കഴിഞ്ഞുള്ള പൊതുക്യാമ്പിലും സ്റ്റാഫ് മീറ്റിംഗിലും വിസിറ്ററിനു സ്വാഗതം പറയേണ്ടതും കുട്ടികളെ പൊതുവായി കാണുന്നതിനുള്ള അവസരം ക്രമീകരിക്കേണ്ടതുമാണ്. സ്റ്റാഫ് മീറ്റിംഗിൽ മുഴുവൻ അധ്യാപകരുടേയും സാന്നിധ്യം ഉണ്ടായിരിക്കണം. അവരുടെ യാത്രയ്ക്കാവശ്യമായ റ്റി.എ. സൺഡേ സ്കൂളിൽ നിന്നും കൊടുക്കേണ്ടതാണ്. ബഹു. ഹെഡ്മാസ്റ്റർമാർ ഇക്കാര്യം പ്രത്യേകം ശ്രദ്ധിക്കുമല്ലോ. അവരുടെ പേരു വിവരങ്ങൾ താഴെചേർക്കുന്നു.

ആലക്കോട്	ടോമി എടാട്ടേൽ
ചെമ്പന്തോട്ടി	തോമസ് ആലുങ്കൽ
ചെമ്പേരി	സജി ജോസഫ് കാക്കനാട്ട്
ചെറുപുഴ	തോമസ് ആടിമാക്കിൽ
എടൂർ	വിപിൻ തൈക്കൽ
കാഞ്ഞങ്ങാട്	ജോസ് പുത്തൻപുരക്കൽ
കുന്നോത്ത്	ഷാജി മംഗലത്തിൽ
മേരിഗിരി	ജോസഫ് മുലംതുരുത്തിൽ
നെല്ലിക്കാംപൊയിൽ	ജോസ് പുഷ്പക്കുന്നേൽ
പൈസക്കരി	വിൽസൺ കന്നുകെട്ടിയേൽ
പനത്തടി	ജോസഫ് വടശ്ശേരി
പേരാവൂർ	ബേബി പാലക്കലോടി
തളിപ്പറമ്പ്	ജോയി ഓരത്തേൽ
തോമാപുരം	ജെയിംസ് പുതുശ്ശേരിൽ
വായാട്ടുപറമ്പ്	ഫ്രാൻസിസ് ചൊവ്വാറ്റുകുന്നേൽ
വെള്ളരിക്കുണ്ട്	ജോസഫ് ആനിക്കാട്ടുവയലിൽ

**14. ഓഫീസ്, റിക്കാർഡുകൾ**

എല്ലാ സൺഡേസ്കൂളുകളിലെയും ഓഫീസും റിക്കാർഡുകളും ഈ അധ്യയന വർഷം പുനഃക്രമീകരിക്കാൻ പ്രത്യേകം ശ്രദ്ധിക്കുമല്ലോ. ഓഫീസ്, റിക്കാർഡുകൾ, ഫയലുകൾ തുടങ്ങിയവ ഹെഡ്മാസ്റ്ററിന്റേയും സെക്രട്ടറിയുടേയും നേതൃത്വത്തിൽ ക്രമമാക്കേണ്ടതും ചിട്ടയായി സൂക്ഷിക്കേണ്ടതുമാണ്. ഓഫീസിൽ ലെറ്റർപാഡും സീലും ഉണ്ടായിരിക്കേണ്ടതാണ്.

**15. മതബോധന കൗൺസിൽ /പി.ടി.എ.**

സൺഡേ സ്കൂളിന്റെ പ്രവർത്തനങ്ങൾ സജീവമാക്കേണ്ടതിന് കുട്ടികളുടെ രക്ഷിതാക്കളെ വിളിച്ചുകൂട്ടി അവർക്ക് ക്ലാസ് കൊടുക്കേണ്ടതും എല്ലാ ഇടവകകളിലും മതബോധന കൗൺസിൽ രൂപീകരിക്കേണ്ടതുമാണ്.

**16. വെബ്സൈറ്റ് (catechismthalassery.org)**

വിശ്വാസപരിശീലന ഡിപ്പാർട്ട്മെന്റിന്റെ വെബ്സൈറ്റിലൂടെ (catechismthalassery.org) എല്ലാ മാസത്തേയും ബുള്ളറ്റിൻ വാർത്തകൾ, admission form, Transfer certificate, ഡിപ്ലോമ, മുൻകാലപരീക്ഷകളുടെ ചോദ്യപേപ്പറുകൾ ഓരോ ടേമിലെയും പരീക്ഷയ്ക്കുള്ള ജനറൽ ചോദ്യോത്തരങ്ങൾ മുതലായവ ലഭ്യമാണ്. മുഴുവൻ അധ്യാപകരുടേയും കുട്ടികളുടേയും പേരു വിവരങ്ങൾ കൃത്യതയോടും തെറ്റുകൂടാതെയും വെബ്സൈറ്റിൽ ചേർക്കേണ്ടതുമാണ്. ബഹു. അച്ചന്മാർ വെബ്സൈറ്റ് ഉപയോഗിക്കുവാൻ അധ്യാപകരെയും കുട്ടികളെയും പ്രോത്സാഹിപ്പിക്കുകയും ആവശ്യമായ വിവരങ്ങൾ ചേർക്കുന്നതിന് അധ്യാപകരെ സഹായിക്കുകയും ചെയ്യുമല്ലോ.

**17. ഗിരിദീപം**

തലശ്ശേരി അതിരൂപതയുടെ മുഖപത്രമായ 'ഗിരിദീപം' എല്ലാ പ്രധാനാധ്യാപകർക്കും അയയ്ക്കുന്നുണ്ട്. അഡ്രസ്സ് മാറ്റേണ്ടവരും ഗിരിദീപം ലഭിക്കാത്തവരും ഓഫീസിൽ അറിയിക്കേണ്ടതാണ്. എല്ലാ മാസത്തെയും ആദ്യത്തെ ഞായറാഴ്ചത്തെ സ്റ്റാഫ് മീറ്റിംഗിൽ വിശ്വാസ പരിശീലനത്തെ സംബന്ധിച്ച് ഗിരിദീപത്തിൽ പറഞ്ഞിട്ടുള്ള വിഷയങ്ങൾ പ്രധാനാധ്യാപകൻ സ്റ്റാഫ്ഗണങ്ങളെ അറിയിക്കുകയും ചർച്ചചെയ്യുകയും ചെയ്യേണ്ടതാണ്.

**18. ഫൊറോന കമ്മിറ്റി**

ബഹു. ഫൊറോന ഡയറക്ടറച്ചൻ അദ്ധ്യക്ഷനായുള്ള ഫൊറോന കമ്മിറ്റിയാണ് ഫൊറോനയിലെ എല്ലാ പ്രവർത്തനങ്ങൾക്കും നേതൃത്വം കൊടുക്കുന്നത്. അതിരൂപതാ വിസിറ്ററും ഫൊറോന കമ്മിറ്റിയിലെ അംഗമാണ്. ഫൊറോന ഭാരവാഹികളുടെ കാലാവധി മൂന്നു വർഷമാണ്. ഇനിയും ഫൊറോനകമ്മിറ്റി കൂടാത്തവർ എത്രയും പെട്ടെന്നുതന്നെ ഫൊറോനകമ്മിറ്റി കൂടുകയും പുതിയ ഭാരവാഹികളെ തിരഞ്ഞെടുത്തിട്ടുണ്ടെങ്കിൽ അവരുടെ ലിസ്റ്റും ഫൊറോനാ വിസിറ്ററുടെ പേരും ഓഫീസിലേക്ക് അയച്ചുതരേണ്ടതാണ്.

**19. ഡിസിഎൽ IQ ചലഞ്ച് പരീക്ഷ**

'നാം ഒരു കുടുംബം' എന്ന വിശ്വമാനവിക മുദ്രാവാക്യവുമായി ജാതി-മത-രാഷ്ട്രീയ വ്യത്യാസമില്ലാതെ എല്ലാ വിദ്യാർത്ഥികളെയും ഒന്നിപ്പിച്ച് അവരുടെ സമഗ്ര വ്യക്തിത്വവികസനത്തിനായി പരിശീലനം നൽകുന്ന ഏഷ്യയിലെതന്നെ ഏറ്റവും വലിയ ബാലസംഘടനയാണ് ദീപിക ബാലസഖ്യം അഥവാ ഡിസിഎൽ. കുട്ടികളുടെ ബുദ്ധിവികസനവും പൊതുവിജ്ഞാനവും വ്യക്തിത്വ വികസനവും ലക്ഷ്യമാക്കിയാണ് ദീപിക ബാലസഖ്യം ഐക്യ സ്കോളർഷിപ്പ് പരീക്ഷ സംഘടിപ്പിക്കുന്നത്. നമ്മുടെ സൺഡേ

സ്കൂൾ കേന്ദ്രീകരിച്ച് ഈ പരീക്ഷ നടത്താൻ അനുമതിയും സഹായവും നൽകുമല്ലോ. വിശ്വാസപരിശീലന ക്ലാസുകളെയും സൺഡേസ്കൂൾ പ്രവർത്തനങ്ങളെയും ബാധിക്കാതെ ഡിസിഎൽ പരീക്ഷ നടത്തുവാൻ ശ്രദ്ധിക്കേണ്ടതാണ്.

ഈ വർഷം മുതൽ നമ്മുടെ കുട്ടികൾക്ക് ഇന്നത വിദ്യാഭ്യാസരംഗത്തെ മത്സര പരീക്ഷകൾ എഴുതുന്നതിനു പരിശീലനം നൽകുക എന്ന ലക്ഷ്യത്തോടെ, ഏഴാംക്ലാസ് മുതൽ പ്ലസ് ടു വരെയുള്ള ക്ലാസുകളിലെ കുട്ടികൾക്ക് കമ്പ്യൂട്ടർ ബേസ്ഡ് ഓൺലൈൻ പരീക്ഷയാണു നടത്തുന്നത്. എൽ.കെ.ജി മുതൽ ആറാംക്ലാസ് വരെ മൾട്ടിപ്പിൾ ചോയ്സ് ഒബ്ജക്ടീവ് ടൈപ്പ് ചോദ്യങ്ങളും ഒ.എം.ആർ. ഉത്തരക്കടലാസും.കൂടാതെ പരീക്ഷയിൽ വിജയിക്കുന്നവർക്ക് പോളണ്ടിലെ AGH യൂണിവേഴ്സിറ്റി ഫാക്കൽറ്റിയുടെ ഒപ്പോടു കൂടിയ സർട്ടിഫിക്കറ്റും നൽകുന്നതാണ്. സീനിയർ വിഭാഗത്തിലെ വിജയികൾക്കു പോർച്ചുഗലിലെ അവെയ്റോ യൂണിവേഴ്സിറ്റി സംഘടിപ്പിക്കുന്ന അന്താരാഷ്ട്ര സയൻസ് കോൺഫറൻസിൽ പങ്കെടുക്കുന്നതിന് അവസരം ലഭിക്കും. അവിടെവെച്ച് അവർക്കുള്ള സമ്മാനങ്ങളും നൽകുന്നതാണ്.

**2019 ഒക്ടോബർ12-ന് എഴുത്തു പരീക്ഷയും ക്രിസ്തുമസ് അവധിക്കാലത്ത് ഓൺലൈൻ പരീക്ഷയും നടത്തും. പരീക്ഷാഫലം ജനുവരി രണ്ടാംവാരം നൽകും.** എൽകെജി മുതൽ പ്ലസ് ടു വരെയുള്ള പരീക്ഷയിൽ ജാതി-മത വ്യത്യാസമില്ലാതെ എല്ലാ കുട്ടികൾക്കും ചേരാവുന്നതാണ്. **പരീക്ഷാഫീസ് എൽകെജി മുതൽ ആറുവരെ 150 രൂപയും ആറാംക്ലാസ് മുതൽ പ്ലസ് ടു വരെ (ഓൺലൈൻ പരീക്ഷ നടത്തുന്നതിനാൽ) 300 രൂപയുമാണ്.**

**20. എൻഡോവ്മെന്റ്**

റവ. ഡോ. ജോസ് ജേക്കബ് നെടുംതകിടി പൗരോഹിത്യ സുവർണ്ണ ജൂബിലി മെമ്മോറിയൽ എൻഡോവ്മെന്റ് (ക്ലാസ് 11, 12 ഒന്നാം റാങ്ക്)

**21. അനുകരണീയ മാതൃകകൾ**

അതിരുപതയിലെ സൺഡേ സ്കൂളുകളിൽ നിലവിൽ ചെയ്തുകൊണ്ടിരിക്കുന്ന അനുകരണീയമായ ചില മാതൃകകൾ താഴെ കൊടുക്കുന്നു. മറ്റു സൺഡേ സ്കൂളുകൾക്ക് പ്രചോദനാത്മകമായ കാര്യങ്ങൾ നിങ്ങളുടെ സൺഡേ സ്കൂളിൽ ചെയ്യുന്നുണ്ടെങ്കിൽ ഓഫീസിൽ അറിയിക്കുമല്ലോ.

**a. വൈദിക വിദ്യാർത്ഥിക്ക് പഠനസഹായം:** ഏറ്റുപാറ സൺഡേ സ്കൂളിൽ എല്ലാ ഞായറാഴ്ചയും വിശ്വാസപരിശീലകരും കുട്ടികളും കാഴ്ച സമർപ്പണം നടത്തുകയും അതുവഴി ലഭിക്കുന്ന തുക ഒരു വൈദിക വിദ്യാർത്ഥിയുടെ പഠനത്തിനായി തലശ്ശേരി മൈനർ സെമിനാരിയിൽ നൽകുവാനും തീരുമാനിച്ചിരിക്കുന്നു.

**b. കാര്യം പെട്ടി:** ഏറ്റുപാറ സൺഡേ സ്കൂളിൽ ഇടവകാംഗങ്ങളും കുട്ടികളും അവരുടെ ബർത്ത്ഡേ, ഫീസ്റ്റ്, വിവാഹ വാർഷികം, മറ്റ് വിശേഷ ദിവസങ്ങളിൽ തങ്ങൾക്ക് ഇഷ്ടമുള്ള സാധനങ്ങൾ - കൂട, ബാഗ്, ബുക്കുകൾ, അരി സാധനങ്ങൾ, മുതലായവ... കാര്യം പെട്ടിയിൽ നിക്ഷേപിക്കുന്നു. ഇവ ഇടവകയിലെ അർഹരായ ക്രൈസ്തവർക്കോ അക്രൈസ്തവർക്കോ കാര്യം പെട്ടിയിൽ നിന്നും എടുക്കാവുന്നതാണ്. കൂടാതെ, ഉപയോഗിച്ച് ബാക്കി വരുന്ന Expiry Date കഴിയാത്ത മരുന്നുകൾ ശേഖരിക്കുന്നു. അത്തരം മരുന്നുകൾ ഡോക്ടറുടെ നിർദ്ദേശപ്രകാരം രോഗികൾക്ക് ഉപയോഗിക്കാൻ അഗതിമന്ദിരങ്ങളിൽ എത്തിച്ച് കൊടുക്കുന്നു.

**c. നല്ല പാഠം:** തോമാപുരം ഇടവകയിലെ പത്താം ക്ലാസിൽ വിശ്വാസ പരിശീലനം നടത്തുന്ന കുട്ടികൾ കഴിഞ്ഞ നാലു വർഷമായി ഉപപാഠ പുസ്തകത്തിന്റെ വെളിച്ചത്തിൽ തങ്ങളുടെ കുടുംബത്തിന്റെ കുടിയേറ്റ ചരിത്രം ഉത്സാഹപൂർവ്വം അന്വേഷിച്ചു മനസ്സിലാക്കി ലഘു വിവരണമാക്കി ഓരോരുത്തരുടെയും കുടുംബ ഫോട്ടോയും ചേർത്ത് ഒരു സ്മരണികയായി പ്രകാശനം ചെയ്തു വരുന്നു. കുട്ടികളുടെ ഭാവനയും ചരിത്രാന്വേഷണ കൗതുകവും നന്നായി സംയോജിപ്പിച്ചുകൊണ്ടുള്ള ഈ ഒരു സംരംഭം അതിരൂപതയിലെ പത്താം ക്ലാസിൽ പഠിക്കുന്ന എല്ലാ കുട്ടികൾക്കും അനുവർത്തിക്കാവുന്ന ഒന്നായി കരുതുന്നു.

**22. കുട്ടികളുടെ ആരാധന - ശാലോം ടി വി**

ശാലോം ടി വിയിലൂടെ സഹകരണത്തോടെ സൺഡേ സ്കൂൾ കുട്ടികളുടെ ആരാധന ഷൂട്ട് ചെയ്യുന്നു. 35 മിനിറ്റ് ദൈർഘ്യമുള്ള കുട്ടികൾ തന്നെ നേതൃത്വം വഹിക്കുന്ന ആരാധനയാണ് ഉദ്ദേശിക്കുന്നത്. താൽപ്പര്യമുള്ള ഇടവകകൾ പേര് നൽകുമല്ലോ (മിഷൻ ലീഗ് ഓഫീസ്, വിശ്വാസപരിശീലന കേന്ദ്രം). ഒക്ടോബർ-നവംബർ മാസത്തോടെ ഷൂട്ടിംഗ് ആരംഭിക്കുന്നതാണ്.

**23. തിരുബാലസഖ്യം കുട്ടികളുടെ പ്രോഗ്രാം - ശാലോം ടി വി**

തിരുബാലസഖ്യം കുട്ടികളുടെ വർക്കുബുക്ക് ആധാരമാക്കിയുള്ള കലാപരിപാടികൾ ശാലോം ടി വി ഷൂട്ട് ചെയ്യാൻ ആഗ്രഹം പ്രകടിപ്പിച്ചിരിക്കുന്നു. അരമണിക്കൂർ ദൈർഘ്യമുള്ള പല പ്രോഗ്രാമുകളാണ് ഉദ്ദേശിക്കുന്നത്. താൽപ്പര്യമുള്ള ഇടവകകൾ പേര് നൽകുമല്ലോ (മിഷൻ ലീഗ് ഓഫീസ്, വിശ്വാസപരിശീലന കേന്ദ്രം). ഒക്ടോബർ-നവംബർ മാസത്തോടെ ഷൂട്ടിംഗ് ആരംഭിക്കുന്നതാണ്.

**24. ദിയാകോണിയ കർമ്മ പദ്ധതി**

ആഗസ്റ്റ് മാസത്തിൽ റോഡ് സുരക്ഷയ്ക്ക് പ്രത്യേക പ്രാധാന്യം നൽകുകയാണ്. കുട്ടികൾക്ക് റോഡ് സുരക്ഷാ നിയമങ്ങളെക്കുറിച്ചുള്ള ബോധവൽക്കരണ ക്ലാസുകൾ നൽകാൻ ശ്രദ്ധിക്കുമല്ലോ.



റോഡ് സുരക്ഷയെ സംബന്ധിച്ചുള്ള 10 കൽപ്പനകൾ Catechism website ൽ ലഭ്യമാണ്.

**25. XI-XII ക്ലാസുകളിലെ പാഠപുസ്തകത്തിന്റെ റിവിഷൻ**

സീറോമലബാർ മതബോധന കമ്മീഷന്റെ തീരുമാനമനുസരിച്ച് XI-XII ക്ലാസുകളിലെ പാഠപുസ്തകങ്ങൾക്ക് കാലോചിതമായ മാറ്റങ്ങൾ വരുത്തുവാൻ തീരുമാനിച്ചിരിക്കുന്നു. താഴെ കൊടുത്തിരിക്കുന്ന വിഷയങ്ങൾ സ്റ്റാഫ് മീറ്റിംഗിൽ ചർച്ചചെയ്ത് തീരുമാനങ്ങൾ ഓഗസ്റ്റ് 10-നുള്ളിൽ അടിയന്തിരമായി ഓഫീസിൽ അറിയിക്കുമല്ലോ (റിപ്പോർട്ട് E-mail വഴിയോ, WhatsApp വഴിയോ നൽകിയാലും മതി).

**1. XI-XII പാഠപുസ്തകങ്ങളുടെ റിവിഷൻ**

- a. എന്തൊക്കെ കലോചിതമായ മാറ്റങ്ങളാണ് വരുത്തേണ്ടത്?
- b. പുതുതായി കൂട്ടിച്ചേർക്കേണ്ട വിഷയങ്ങൾ ഏതൊക്കെയാണ്?
- c. പുതിയ വിഷയങ്ങൾ Additional Text ആയി നൽകിയാൽ മതിയോ?

**2. വിശ്വാസപരിശീലനം ജീവിതബന്ധിയാക്കി മാറ്റുവാൻ വിശ്വാസപരിശീലകരായ നിങ്ങളുടെ അഭിപ്രായത്തിൽ എന്തൊക്കെ മാറ്റങ്ങളാണ് വരുത്തേണ്ടത്?**

**26. ഡയറക്ടറച്ചൻമാരുടെ സന്ദർശനം**

ഡയറക്ടറച്ചൻ മണിപ്പാറ, ആനന്ദ, കാഞ്ഞിരക്കൊല്ലി, കാവുതല, മുളപ്ര എന്നീ ഇടവകകളിലും അസി. ഡയറക്ടറച്ചൻ പുള്ളിങ്ങോം, എടൂർ, മുണ്ടാനൂർ, കുന്നോത്ത് എന്നീ ഇടവകകളിലും വി. കുർബ്ബാനയർപ്പിച്ച് പ്രാർത്ഥിക്കുകയും മാതാപിതാക്കൾക്കും അധ്യാപകർക്കും കുട്ടികൾക്കും ക്ലാസ്സുകളെടുക്കുകയും ചെയ്തു.

സ്നേഹത്തോടെ,

ഫാ. ജോസഫ് വേങ്ങക്കുന്നേൽ  
അസി. ഡയറക്ടർ

ഫാ. ജേക്കബ് വെണ്ണായപ്പിള്ളിൽ  
ഡയറക്ടർ, 9447952958